


Kappelli u Knejjes Żgħar fil-Mosta - (7)

Il-Knisja ta' San Silvestru Papa

minn Tony TERRIBILE



Fis-sensjela li fiha qeghdin naraw ġrajjet u s-sbuhija tal-kappelli u knejjes żgħar li nsibu fil-Mosta, din is-sena jmissna naraw il-knisja ta' San Silvestru Papa.

Permezz ta' l-iżvilupp li sar f'dawn l-aħhar snin fl-inhawi fejn tinsab din il-knisja, din sabet postha fin-nofs ta' triq traffikuża hafna, u għalhekk kisbet aktar popolarità.

Din il-knisja helwa għandha rabta ma' żmien il-kavallieri ta' San Ġwann. Fil-Mosta nsibu aktar tifikriet li jfakkruna fi żmien l-Ordni li saltan fuq Malta bejn l-1530 u l-1798 iżda żgur li din il-knisja hi l-aqwa monument ta' dan il-perijodu storiku ta' ġrajjet gżiritna.


Din il-knisja nbriet fl-1664 min-Nobbli Silvestru Fiteni li kien membru ta' l-Ordni Ġerosolomitan. Dan li qeghdin ngħidu tikkonfermah l-arma ta' dan in-nobbli u kitba qasira minquxa fil-ġebel li tinsab fuq il-bieb maġġur ta' din il-knisja. Il-faccata hi magħmula minn par pilastri ta' stil Doriku li mit-truf tal-gwarniċun ta' fuqhom jitla' l-frontispizju b'kampnar f'nofsu.

Qrib il-pilastri naraw niċċa vojta, tipika ta' dawk iż-żminijiet li fihom inbriet il-knisja, u bejniethom hemm tieqa ta' għamla baxxa u tawwalija. Il-knisja tolqtok malli tidhol fiha għaliex hi miżmuma tajjeb hafna.

Għandha altar tal-ġebel u fuqu kwadru tal-qaddis impitter minn Stefano Erardi. Hu kwadru mill-isbah li jirrappreżenta lill-qaddis liebes il-kappa u għarkopptejh fuq is-shab imsieheb minn erbgħa anġli żgħar. Fuq kull naha tiegħu għandu anġli kbir, dak ta' fuq ix-xellug jidher iżomm it-tarf tal-kappa tal-qaddis, u l-iehor għandu f'idejh it-




Il-kappella ta' San Silvestru, kif kienet tidher snin ilu, bil-bini imiss magħha u qabel ma nfethet it-triq traffikuża li hemm bhalissa.



Il-kappella kif tidher illum il-ġurnata, u mdawla għall-festa. (ritratt: Ruben Chetcuti)



*Il-kappella ta' San Silvestru kif tidher meta tkun imżejna għall-festa tagħha.
(ritratt: Ruben Chetcuti)*



Il-pittura artistika ta' San Silvestru, xoghol tal-pittur Stefano Erardi.

trerenju. Fin-nofs tal-kwadru hemm l-arma Fiteni u kitba li għal darb'ohra tfakkar lin-Nobbli Fiteni li fl-1615 hallas l-ispejjeż ta' dan il-kwadru.

Fuq din il-pittura, imdawra bi gwarniċa tal-ġebel, għal darb'ohra nerġghu naraw l-arma Fiteni u kitba latina li tfakkar lil dan in-nobbli Malti Baruni ta' Budakapest meta kien mahlul miż-żwieġ tas-sinjura Giuseppa Tessacolonna ġie mdahhal fl-Ordni ta' San Gwann ta' Ġerusalem fil-grad ta' Kavalier ta' Kastellanija.

Kull sena, f'din il-knisja, ssir il-festa tal-qaddis patrún li tiġi ċelebrata bis-sollennità kollha, jintrama d-damask, l-altar u l-affarijiet mehtieġa kollha. Matul is-sena wkoll jsiru ċelebrazzjonijiet ohra l-aktar ta' quddies. Dan kollu jfisser kemm din il-knisja għad għandha post speċjali fi qlub il-Mostin.

NIKSU BAR

fejn issib atmosfera
ta' hbiberija u ambjent familjari
kif ukoll kull xorta ta' snacks,
xorb ġenwin u appetizers

Joe u l-familja jixtiequ l-Festa t-Tajba
lill-klijenti u lill-Mostin kollha.

Pjazza Nicolò Isouard, Mosta
Tel: 413537